



देवोलीना भट्टाचार्जी ने मां की बीमारी पर बताई चौंकाने वाली बात

बिग बॉस 15 के घर में एक टास्क हो रहा है। ऐसा पहले सीजन में भी हुआ है। जिसमें घरवालों को अपनी लाइफ से जुड़ा कोई बेहद चौंकाने वाला वाक्या बताना होता है। और दूसरों को पता लगाना होता है कि यह सीक्रेट किसकी लाइफ से जुड़ा हुआ है। जहां पहले राखी सावंत का राज सबके सामने आया था। वहीं अब देवोलीना भट्टाचार्जी ने भी अपनी मां से जुड़ा बेहद चौंकाने वाला खुलासा किया। जिसे सुनकर सब हैरान रह गए। बीते एपिसोड में घर में एक स्पॉन्सर टास्क हुआ। इस दौरान देवोलीना ने अपनी लाइफ का एक सीक्रेट शेयर किया। ऐसा करते वक्त वह इमोशनल हो गई। जहां राखी का राज करण कुंद्रा ने पढ़ा। करण कुंद्रा का राखी ने। वहीं अब देवोलीना का निशांत भट्ट पढ़ते नजर आए। चिट में लिखा था, मैं अपनी मां को एक विदेश यात्रा पर भेजना चाहती थी लेकिन मां को यह महसूस हुआ कि उनकी बेटी उन्हें पागलखाने भेजना चाहती थी। इतना पढ़ने के बाद निशांत देवो का नाम लेते हैं और सही साबित होने की वजह से वह टास्क जीत जाते हैं। लेकिन चिट में लिखी वह दो लाइन सबके मन में घूमती रहती है कि आखिर पूरी बात है क्या। इसके बाद देवो खुद पूरे घरवालों को बताती हैं कि उनकी मां मानसिक बीमारी से जूझ रही थीं।

फिल्ममेकर मधुर भंडारकर भी हुए कोविड पॉजिटिव, टवीट कर बताया

कोरोना वायरस के मामले दिनों दिन बढ़ते जा रहे हैं। म्यूजिक कम्पोजर विशाल ददलानी, टीवी ऐक्ट्रेस शिखा सिंह के बाद अब फिल्ममेकर मधुर भंडारकर भी कोविड पॉजिटिव पाए गए। शनिवार 8 जनवरी को उन्होंने अपने ट्विटर हैंडल पर इसकी जानकारी दी। और उन लोगों से टेस्ट कराने के लिए कहा, जो भी बीते दिनों उनके संपर्क में आए थे। मधुर भंडारकर ने टवीट करते हुए लिखा, मैं कोविडित पॉजिटिव पाया गया हूँ। पूरी तरह से वैक्सीनेटेड था लेकिन हल्के लक्षण नजर आ रहे हैं। फिलहाल तो खुद को घर में ही आइसोलेट कर लिया है। जो भी बीते दिनों मेरे संपर्क में आए हो, वह प्लीज अपना टेस्ट करवा लें। सभी सुरक्षित रहें और कोविड19 प्रोटोकॉल्स को फॉलो करें। इसके पहले मिथिला पालेकर भी पॉजिटिव होने की खबर आई थी। उन्होंने भी अपने इंस्टा हैंडल पर इसकी सूचना दी थी। ऐक्ट्रेस ने लिखा था, मैं कोविड पॉजिटिव होकर अपने बर्थ डे वीक की शुरुआत कर रही हूँ। मुझे पता है ये बहुत बेकार है। मुझे हल्के लक्षण दिखाई दिए थे। मैंने खुद को आइसोलेट कर लिया है।

विशाल ददलानी के पिता का निधन, इमोशनल नोट लिखा



विशाल ने इंस्टाग्राम पर अपने पिता की तस्वीर शेयर करते हुए लिखा, श्री मोती ददलानी (12 मई 1943 - 8 जनवरी 2022)। मैंने अपना बेस्ट फ्रेंड, धरती पर सबसे बेहतरीन और दयालु इंसान पिछली रात खो दिया। मुझे इससे अच्छे पिता या इससे बेहतर जिंदगी के टीचर नहीं मिल सकते थे। मेरे अंदर जो भी कुछ अच्छा है बस उनकी धुंधली सी छाया है। वह पिछले 3-4 दिनों से आईसीयू में थे (उनकी गॉल ब्लेडर की सर्जरी बिगड़ गई थी) लेकिन मैं उनके पास नहीं जा सका क्योंकि मैं कोविड पॉजिटिव हूँ। मैं ऐसे कठिन समय पर अपनी मां के पास भी नहीं जा सकता हूँ। यह बिल्कुल भी ठीक नहीं है। विशाल ने आगे बताया कि अब उनकी बहन ही सबकुछ संभाल रही हैं। उन्होंने लिखा, शुक्रे है कि मेरी बहन मुझसे भी ज्यादा मजबूती के साथ सारी चीजों को संभार रही हैं। मुझे समझ नहीं आ रहा है कि उनके बिना मैं दुनिया में कैसे जी सकूंगा। मैं पूरी तरह बेसुध हूँ। बता दें कि एक ही दिन पहले विशाल ने सोशल मीडिया के जरिए ही बताया था कि वह कोरोना पॉजिटिव हो गए हैं।

300 रुपये लेकर सुपरस्टार बनने निकले थे राँकी भाई

एजेंसी (वेब वार्ता न्यूज)

नवीन कुमार गौड़ा यानी यश। 2005 में यश ने टीवी से करियर की शुरुआत की। तब शायद ही कोई उन्हें पहचानता था। सपोर्टिंग रोल से कन्नड़ फिल्मों में जब यश ने एंट्री की तो पहली फिल्म Jambada Hudugi में भी उनका यही हाल था। 2018 में यश की केजीएफ-1 रिलीज हुई। बीते 14 साल में यश की पॉप्युलैरिटी इस कदर बढ़ी है कि अब उन्हें सिर्फ कन्नड़ फिल्म का सुपरस्टार कहना गलत होगा। रॉकिंग स्टार यश 8 जनवरी 2022 को अपना 36वां जन्मदिन मना रहे हैं। कोविड-19 के संक्रमण को देखते हुए इस बार कोई सेलिब्रेशन नहीं है। यश परिवार के साथ ही जन्मदिन मना रहे हैं। इस खास मौके पर केजीएफ-2 का नया पोस्टर भी रिलीज हुआ है। सोशल मीडिया यश के लिए दुआओं से पटा पड़ा है। फैंस के प्यार को देख यश इमोशनल हो जाते हैं। एक इंटरव्यू में उन्होंने अब उस दिन को याद किया है, जब 300 रुपये लेकर वह कर्नाटक के एक छोटे से गांव से सुपरस्टार बनने का सपना लेकर बंगलुरु आए थे।

बर्थ डे पर पर नहीं होती कोई एक्साइटमेंट

यश ने बर्थडे पर फैमिली के साथ आधी रात को केक काटा। सोशल मीडिया पर इसकी झलक भी दिखलाई। लिखा, रजन्मदिन ने मुझे कभी एक्साइटमेंट नहीं किया... यह वह खुशी है जो मैं अपने आस-पास देखता हूँ, अब खासकर मेरे नन्हे-मुन्नों के साथ। इस मौके पर मैं प्यार और आशीर्वाद के लिए अपने फैंस और शुभचिंतकों का धन्यवाद देना चाहता हूँ। उम्मीद है कि सभी सुरक्षित हैं। ख्याल रखना।

बचपन से था सुपरस्टार बनने का सपना

पिकविला से बातचीत में यश कहते हैं, मैं हमेशा से ऐक्टर बनना चाहता था। बचपन से ही मुझे सुपरस्टार बनना था। मैं स्कूल के दिनों में डांस कंपीटिशन में हिस्सा लेता था। ऐक्टिंग करता था। मैं कल्चरल फेस्टिवल्स में हिस्सा लेता था। हालांकि, तब मैं यह बिल्कुल नहीं जानता था कि स्टारडम क्या होता है। मैं बस अपने सपने के पीछे दौड़ रहा था। मुझे अपने सपने पर और खुद पर भरोसा था।

पैरेंट्स नहीं चाहते थे मैं ऐक्टर बनूँ



यश बताते हैं कि उनके माता-पिता नहीं चाहते थे कि वो ऐक्टर बने। पैरेंट्स की चाहत थी कि यश पहले अपनी पढ़ाई पूरी करें। लेकिन ऐक्टिंग की ट्रेनिंग लेना चाहते थे। प्री-यूनिवर्सिटी की पढ़ाई करने के बाद तो उन्हें लगने लगा था कि वह हीरो बनने के लिए पूरी तरह तैयार हैं। यश बताते हैं, मैं अपने पैरेंट्स के खिलाफ गया। पॉकेट में 300 रुपये लेकर सुपरस्टार बनने की चाहत लिए बंगलुरु आ गया। तब मुझे एहसास हुआ कि यह सब कितना मुश्किल है। मुझे खुशी है कि मैंने थिएटर जॉइन किया, इसने मुझे ऐक्टिंग के काम को अलग तरीके से देखने का नजरिया दिया।

टीवी पर नहीं करना चाहता था काम

यश आगे कहते हैं, मैं कभी टीवी पर काम नहीं करना चाहता था। मैं सोचता था कि मैं सीधे हीरो बनूंगा। लेकिन जिंदगी आपको पाठ पढ़ाती है। हर पल। बाद में मेरी फैमिली भी बंगलुरु आ गई। मुझे उनके लिए पैसे कमाने थे। थिएटर से बहुत कमाई नहीं हो रही थी। इसलिए मैंने टीवी के लिए काम करना शुरू किया। मैं अपनी कमाई का एक हिस्सा परिवार को देता था और एक हिस्से से अपने कपड़े और बाकी चीजें खरीदता था।

सोनू सूद को चुनाव आयोग ने दिया झटका

सोनू सूद को केंद्रीय चुनाव आयोग की तरफ से एक बड़ा झटका लगा। कमीशन ने ऐक्टर को स्टेट आइकन ऑफ पंजाब के पद से हटा दिया है। 16 नवंबर 2021 को ऐक्टर इस पद पर म्ब द्वारा नियुक्त किए गए थे और 4 जनवरी को उन्हें आधिकारिक रूप से हटा दिया गया। इसकी जानकारी खुद पंजाब के म्ब यानी चीफ इलेक्टोरल ऑफिसर एस करुणा राजू ने दी है। बताया है कि 4 जनवरी को ही म्ब ने अपॉइंटमेंट विद्वा कर लिया है।

पंजाब सीइओ ने 10 दिसंबर 2021 को ही सीइओ से लिखित में कहा था कि वह ऐक्टर को पंजाब स्टेट आइकन के पद से हटा दें। जिसके बाद इस पद फैंसला लेते हुए 4 जनवरी को उन्हें इससे रिलीज कर दिया गया। इस पूरे मामले पर ऐक्टर सोनू सूद ने भी अपनी राय साझा की है। दरअसल, सोनू सूद को राज्य में वोटिंग पर्सेंटेज को बढ़ाने के लिए आइकन बनाया गया था। उन्होंने कोरोना महामारी के दौरान लॉकडाउन में लाखों लोगों की मदद की थी। इससे उनकी पॉप्युलैरिटी काफी बढ़ गई थी। यही देखते हुए उन्हें चुनाव आयोग ने बड़ी जिम्मेदारी सौंपी थी। हालांकि सोनू सूद ने भी पद से हटाए जाने पर टवीट किया। उन्होंने लिखा, इसभी अच्छी चीजों की तरह, यह यात्रा भी समाप्त हो गई है। मैंने अपनी इच्छा से पंजाब के स्टेट आइकन का पद छोड़ दिया है। यह फैसला मेरे और चुनाव आयोग दोनों की रजामंदी से लिया गया था। क्योंकि मेरे परिवार का एक सदस्य पंजाब विधानसभा चुनाव में खड़ा हो रहा है। फिलहाल मैं उन्हें भविष्य के लिए शुभकामनाएं देता हूँ। इस टवीट में सोनू सूद अपनी बहन की बोट कर रहे हैं। उनकी बहन मालविका सूद इस बार चुनाव लड़ने जा रही हैं। उन्होंने खुद प्रेस कॉन्फ्रेंस करके इसकी जानकारी मोगा में दी थी। पहले ऐक्टर के भी किसी राजनीतिक पार्टी से जुड़ने पर अटकलें लगाई जा रही थीं। क्योंकि उन्होंने पहले दिल्ली में मुख्यमंत्री अरविंद केजरीवाल से मुकालाकात की थी।

